

Perfect solution to all problems

Tips, Tricks, General Knowledge, Current Affairs, Latest Sample,
Previous Year, Practice Papers with solutions.

CBSE 10th Hindi 2017 Solved Paper

Demo paper

Buy solution: <http://www.4ono.com/cbse-10th-hindi-solved-previous-year-papers/>

Note

This pdf file is downloaded from www.4ono.com. Editing the content or publicizing this on any blog or website without the written permission of [Rewire Media](http://www.4ono.com) is punishable, the suffering will be decided under

DMCA

CBSE 10th Hindi 2017 Solved Paper

Demo paper

TIME - 3HR. | QUESTIONS - 16

THE MARKS ARE MENTIONED ON EACH QUESTION

- (i) इस प्रश्न-पत्र के चार खंड हैं- क, ख, ग और घ।
 (ii) चारों खंडों के प्रश्नों के उत्तर देना अनिवार्य है।
 (iii) यथासंभव प्रत्येक खंड के उत्तर क्रमशः दीजिए।

SECTION – A

प्रश्न. 1. निम्नलिखित गद्यांश को पढ़कर पूछे गए प्रश्नों के लिए सही विकल्प चुनकर लिखिए- 5 marks

देश की आज़ादी के उनहत्तर वर्ष हो चुके हैं और आज ज़रूरत है अपने भीतर के तर्कप्रिय भारतीयों को जगाने की, पहले नागरिक और फिर उपभोक्ता बनने की। हमारा लोकतंत्र इसलिए बचा है कि हम सवाल उठाते रहे हैं। लेकिन वह बेहतर इसलिए नहीं बन पाया क्योंकि एक नागरिक के रूप में हम अपनी ज़िम्मेदारियों से भागते रहे हैं। किसी भी लोकतांत्रिक प्रणाली की सफलता जनता की जागरूकता पर ही निर्भर करती है।

एक बहुत बड़े संविधान विशेषज्ञ के अनुसार किसी मंत्री का सबसे प्राथमिक, सबसे पहला जो गुण होना चाहिए वह यह कि वह ईमानदार हो और उसे भ्रष्ट नहीं बनाया जा सके। इतना ही ज़रूरी नहीं, बल्कि लोग देखें और समझें भी कि यह आदमी ईमानदार है। उन्हें उसकी ईमानदारी में विश्वास भी होना चाहिए। इसलिए कुल मिलाकर हमारे लोकतंत्र की समस्या मूलतः नैतिक समस्या है। संविधान, शासन प्रणाली, दल, निर्वाचन ये सब लोकतंत्र के अनिवार्य अंग हैं। पर जब तक लोगों में नैतिकता की भावना न रहेगी, लोगों का आचार-विचार ठीक न रहेगा तब तक अच्छे से अच्छे संविधान और उत्तम राजनीतिक प्रणाली के बावजूद लोकतंत्र ठीक से काम नहीं कर सकता। स्पष्ट है कि लोकतंत्र की भावना को जगाने व संवर्द्धित करने के लिए आधार प्रस्तुत करने की ज़िम्मेदारी राजनीतिक नहीं बल्कि सामाजिक है।

आज़ादी और लोकतंत्र के साथ जुड़े सपनों को साकार करना है, तो सबसे पहले जनता को स्वयं जाग्रत होना होगा। जब तक स्वयं जनता का नेतृत्व पैदा नहीं होता, तब तक कोई भी लोकतंत्र सफलतापूर्वक नहीं चल सकता। सारी दुनिया में एक भी देश का उदाहरण ऐसा नहीं मिलेगा जिसका उत्थान केवल राज्य की शक्ति द्वारा हुआ हो। कोई भी राज्य बिना लोगों की शक्ति के आगे नहीं बढ़ सकता।

(क) लगभग 70 वर्ष की आजादी के बाद नागरिकों से लेखक की अपेक्षाएँ हैं कि वे:

- (i) समझदार हों
 (ii) प्रश्न करने वाले हों
 (iii) जगी हुई युवा पीढ़ी के हों
 (iv) मजबूत सरकार चाहने वाले हों

(ख) हमारे लोकतांत्रिक देश में अभाव है:

- (i) सौहार्द का
 (ii) सद्भावना का
 (iii) जिम्मेदार नागरिकों का
 (iv) एकमत पार्टी का

(ग) किसी मंत्री की विशेषता होनी चाहिए:

- (i) देश की बागडोर सँभालनेवाला
- (ii) मिलनसार और समझदार
- (iii) सुशिक्षित और धनवान
- (iv) ईमानदार और विश्वसनीय

(घ) किसी भी लोकतंत्र की सफलता निर्भर करती है:

- (i) लोगों में स्वयं ही नेतृत्व भावना हो
- (ii) सत्ता पर पूरा विश्वास हो
- (iii) देश और देशवासियों से प्यार हो
- (iv) समाज-सुधारकों पर भरोसा हो

(ङ) लोकतंत्र की भावना को जगाना-बढ़ाना दायित्व है:

- (i) राजनीतिक
- (ii) प्रशासनिक
- (iii) सामाजिक
- (iv) संवैधानिक

- उत्तर.** (क) (iii) जगी हुई युवा पीढ़ी के हों
 (ख) (iii) जिम्मेदार नागरिकों का
 (ग) (iv) ईमानदार और विश्वसनीय
 (घ) (i) लोगों में स्वयं ही नेतृत्व भावना हो
 (ङ) (iii) सामाजिक

प्रश्न. 2. निम्नलिखित गद्यांश को पढ़कर पूछे गए प्रश्नों के लिए सही विकल्प चुनकर लिखिए- 5 marks

गीता के इस उपदेश की लोग प्रायः चर्चा करते हैं कि कर्म करें, फल की इच्छा न करें। यह कहना तो सरल है पर पालन उतना सरल नहीं। कर्म के मार्ग पर आनन्दपूर्वक चलता हुआ उत्साही मनुष्य यदि अन्तिम फल तक न भी पहुँचे तो भी उसकी दशा कर्म न करने वाले की उपेक्षा अधिकतर अवस्थाओं में अच्छी रहेगी, क्योंकि एक तो कर्म करते हुए उसका जो जीवन बीता वह संतोष या आनन्द में बीता, उसके उपरांत फल की अप्राप्ति पर भी उसे यह पछतावा न रहा कि मैंने प्रयत्न नहीं किया। फल पहले से कोई बना-बनाया पदार्थ नहीं होता। अनुकूल प्रयत्न-कर्म के अनुसार, उसके एक-एक अंग की योजना होती है। किसी मनुष्य के घर का कोई प्राणी बीमार है। वह वैद्यों के यहाँ से जब तक औषधि ला-लाकर रोगी को देता जाता है तब तक उसके चित्त में जो संतोष रहता है, प्रत्येक नए उपचार के साथ जो आनन्द का उन्मेष होता रहता है- यह उसे कदापि न प्राप्त होता, यदि व रोता हुआ बैठा रहता। प्रयत्न की अवस्था में उसके जीवन का जितना अंश संतोष, आशा और उत्साह में बीता, अप्रयत्न की दशा में उतना ही अंश केवल शोक और दुख में कटता। इसके अतिरिक्त रोगी के न अच्छे होने की दशा में भी वह आत्म-ग्लानि के उस कठोर दुख से बचा रहेगा जो उसे जीवन भर यह सोच-सोच कर होता कि मैंने पूरा प्रयत्न नहीं किया। कर्म में आनन्द अनुभव करने वालों का नाम ही कर्मण्य है। धर्म और उदारता के उच्च कर्मों के विधान में ही एक ऐसा दिव्य आनन्द भरा रहता है कि कर्ता को वे कर्म ही फल-स्वरूप लगते हैं। अत्याचार का दमन और शमन करते हुए कर्म करने से चित्त में जो तुष्टि होती है वही लोकोपकारी कर्मवीर का सच्चा सुख है।

(क) कर्म करने वाले को फल न मिलने पर भी पछतावा नहीं होता क्योंकि:

- (i) अंतिम फल पहुँच से दूर होता है
- (ii) प्रयत्न न करने का भी पश्चात्ताप नहीं होता
- (iii) वह आनन्दपूर्वक काम करता रहता है
- (iv) उसका जीवन संतुष्ट रूप से बीतता है

(ख) घर के बीमार सदस्य का उदाहरण क्यों दिया गया है?

- (i) पारिवारिक कष्ट बताने के लिए
- (ii) नया उपचार बताने के लिए
- (iii) शोक और दुख की अवस्था के लिए
- (iv) सेवा के संतोष के लिए

(ग) 'कर्मण्य' किसे कहा गया है?

- (i) जो काम करता है
- (ii) जो दूसरों से काम करवाता है
- (iii) जो काम करने में आनन्द पाता है
- (iv) जो उच्च और पवित्र कर्म करता है

(घ) कर्मवीर का सुख किसे माना गया है:

- (i) अत्याचार का दमन
- (ii) कर्म करते रहना
- (iii) कर्म करने से प्राप्त संतोष
- (iv) फल के प्रति तिरस्कार भावना

(ङ) गीता के किस उपदेश की ओर संकेत है:

- (i) कर्म करें तो फल मिलेगा
- (ii) कर्म की बात करना सरल है
- (iii) कर्म करने से संतोष होता है
- (iv) कर्म करें फल की चिंता नहीं

उत्तर. (क) (iv) उसका जीवन संतुष्ट रूप से बीतता है

(ख) (iv) सेवा के संतोष के लिए

(ग) (iii) जो काम करने में आनन्द पाता है

(घ) (iii) कर्म करने से प्राप्त संतोष

(ङ) (iv) कर्म करें फल की चिंता नहीं

प्रश्न 3. निम्नलिखित काव्यांश को पढ़कर पूछे गए प्रश्नों के लिए सही विकल्प चुनकर लिखिए - 5 marks

सूख रहा है समय
 इसके हिस्से की रेत
 उड़ रही है आसमान में
 सूख रहा है
 आँगन में रखा पानी का गिलास
 पँखुरी की साँस सूख रही है
 जो सुंदर चोंच मीठे गीत सुनाती थी
 उससे अब हाँफने की आवाज आती है
 हर पौधा सूख रहा है
 हर नदी इतिहास हो रही है
 हर तालाब का सिमट रहा है कोना
 यही एक मनुष्य का कंठ सूख रहा है
 वह जेब से निकालता है पैसे और
 खरीद रहा है बोतल बंद पानी
 बाकी जीव क्या करेंगे अब
 न उनके पास जेब है न बोतल बंद पानी।

(क) 'सूख रहा है समय' कथन का आशय है :

- (i) गर्मी बढ़ रही है
- (ii) जीवनमूल्य समाप्त हो रहे हैं
- (iii) फूल मुरझाने लगे हैं
- (iv) नदियाँ सूखने लगी हैं

(ख) हर नदी के इतिहास होने का तात्पर्य है -

- (i) नदियों के नाम इतिहास में लिखे जा रहे हैं
- (ii) नदियों का अस्तित्व समाप्त होता जा रहा है
- (iii) नदियों का इतिहास रोचक है
- (iv) लोगों को नदियों की जानकारी नहीं है

**(ग) "पँखुरी की साँस सूख रही है
 जो सुंदर चोंच मीठे गीत सुनाती थी"
 ऐसी परिस्थिति किस कारण उत्पन्न हुई ?**

- (i) मौसम बदल रहे हैं
- (ii) अब पक्षी के पास सुंदर चोंच नहीं रही
- (iii) पतझड़ के कारण पत्तियाँ सूख रही थीं
- (iv) अब प्रकृति की ओर कोई ध्यान नहीं देता

(घ) कवि के दर्द का कारण है :

- (i) पँखुरी की साँस सूख रही है
- (ii) पक्षी हाँफ रहा है
- (iii) मानव का कंठ सूख रहा है
- (iv) प्रकृति पर संकट मँडरा रहा है

(ड) 'बाकी जीव क्या करेंगे अब' कथन में व्यंग्य है :

- (i) जीव मनुष्य की सहायता नहीं कर सकते
- (ii) जीवों के पास अपने बचाव के कृत्रिम उपाय नहीं हैं
- (iii) जीव निराश और हताश बैठे हैं
- (iv) जीवों के बचने की कोई उम्मीद नहीं रही

उत्तर. (क) (ii) जीवनमूल्य समाप्त हो रहे हैं

(ख) (ii) नदियों का अस्तित्व समाप्त होता जा रहा है

(ग) (iv) अब प्रकृति की ओर कोई ध्यान नहीं देता

(घ) (iv) प्रकृति पर संकट मँडरा रहा है

(ड) (ii) जीवों के पास अपने बचाव के कृत्रिम उपाय नहीं हैं

प्रश्न. 4. निम्नलिखित काव्यांश को पढ़कर पूछे गए प्रश्नों के लिए सही विकल्प चुनकर लिखिए- 5 marks

नदी में नदी का अपना कुछ भी नहीं

जो कुछ है

सब पानी का है।

जैसे पौधियों में उनका अपना

कुछ नहीं होता

कुछ अक्षरों का होता है

कुछ ध्वनियों और शब्दों का

कुछ पेड़ों का कुछ धागों का

कुछ कवियों का

जैसे चूल्हे में चूल्हे का अपना

कुछ भी नहीं होता

न जलावन, न आँच, न राख

जैसे दीये में दीये का

न रुई, न उसकी बाती

न तेल न आग न दियली

वैसे ही नदी में नदी का

अपना कुछ नहीं होता।

नदी न कहीं आती है न जाती है

वह तो पृथ्वी के साथ

सतत पानी-पानी गाती है।

नदी और कुछ नहीं

पानी की कहानी है

जो बूँदों से सुन कर बादलों को सुनानी है।

(क) कवि ने ऐसा क्यों कहा कि नदी का अपना कुछ भी नहीं सब पानी का है।

- (i) नदी का अस्तित्व ही पानी से है
- (ii) पानी का महत्व नदी से ज्यादा है
- (iii) ये नदी का बड़प्पन है
- (iv) नदी की सोच व्यापक है

(ख) पुस्तक-निर्माण के संदर्भ में कौन-सा कथन सही नहीं है-

- (i) ध्वनियों और शब्दों का महत्व है
- (ii) पेड़ों और धागों का योगदान होता है
- (iii) कवियों की कलम उसे नाम देती है
- (iv) पुस्तकालय उसे सुरक्षा प्रदान करता है

(ग) कवि, पोथी, चूल्हे आदि उदाहरण क्यों दिए गए हैं?

- (i) इन सभी के बहुत से मददगार हैं
- (ii) हमारा अपना कुछ नहीं
- (iii) उन्होंने उदारता से अपनी बात कही है
- (iv) नदी की कमजोरी को दर्शाया है

(घ) नदी कि स्थिरता की बात कौन-सी पंक्ति में कही गई है?

- (i) नदी में नदी का अपना कुछ भी नहीं
- (ii) वह तो पृथ्वी के साथ सतत पानी-पानी गाती है
- (iii) नदी न कहीं आती है न जाती है
- (iv) जो कुछ है सब पानी का है

(ङ) बूँदें बादलों से क्या कहना चाहती होंगी?

- (i) सूखी नदी और प्यासी धरती की पुकार
- (ii) भूखे-प्यासे बच्चों की कहानी
- (iii) पानी की कहानी
- (iv) नदी की खुशियों की कहानी

उत्तर. (क) (i) नदी का अस्तित्व ही पानी है

(ख) (iv) पुस्तकालय उसे सुरक्षा प्रदान करता है।

(ग) (ii) अपना कुछ नहीं होता

(घ) (iii) नदी न कहीं आती न कहीं जाती है

(ङ) (iii) पानी की कहानी

SECTION - B

प्रश्न 5. निर्देशानुसार उत्तर दीजिये – 3 marks

(क) जीवन की कुछ चीजें हैं जिन्हें हम कोशिश करके पा सकते हैं।

(आश्रित उपवाक्य छाँटकर उसका भेद भी लिखिए)

(ख) मोहनदास और गोकुलदास सामान निकालकर बाहर रखते जाते थे।

(संयुक्त वाक्य में बदलिये)

(ग) हमें स्वयं करना पड़ा और पसीने छूट गए।

(मिश्रवाक्य में बदलिये)

- उत्तर.** (क) जिन्हें हम कोशिश करके पा सकते हैं। (क्रिया विशेषण उपवाक्य)
 (ख) मोहनदास और गोकुलदास सामान निकालते और बाहर रखते जाते थे।
 (ग) जैसे ही हमें स्वयं करना पड़ा, वैसे ही पसीने छूट गए।

प्रश्न 6. निर्देशानुसार वाच्य परिवर्तित कीजिए- 4 marks

(क) कूजन कुंज में आसपास के पक्षी संगीत का अभ्यास करते हैं।
 (कर्मवाच्य में)

(ख) श्यामा द्वारा सुबह-दोपहर के राग बखूबी गाए जाते हैं।
 (कर्तृवाच्य में)

(ग) दर्द के कारण वह चल नहीं सकती।
 (भाववाच्य में)

(घ) श्यामा के गीत की तुलना बुलबुल के सुगम संगीत से की जाती है।
 (कर्तृवाच्य में)

उत्तर. (क) कूजन कुंज में आसपास के पक्षी द्वारा संगीत का अभ्यास किया जाता है।
 (कर्मवाच्य में)

(ख) श्यामा सुबह-दोपहर के राग बखूबी गाती है।
 (कर्तृवाच्य में)

(ग) दर्द के कारण उनसे चला नहीं जाता।
 (भाववाच्य में)

(घ) श्यामा के गीत की तुलना बुलबुल के सुगम संगीत से होती है।
 (कर्तृवाच्य में)

प्रश्न 7. रेखांकित पदों का पद—परिचय दीजिए— 4 marks

सुभाष पालेकर ने प्राकृतिक खेती की जानकारी अपनी पुस्तकों में दी है।

उत्तर. सुभाष पालेकर - व्यक्तिवाचक संज्ञा, एकवचन, पुल्लिंग।
 प्राकृतिक - गृणवाचक विशेषण, एकवचन, स्त्रीलिंग।
 जानकारी - भावाचक संज्ञा, एकवचन, स्त्रीलिंग।
 पुस्तकौ- जातिवाचक संज्ञा, बहुवचन, स्त्रीलिंग।
 दी है- सअकर्मक क्रिया, एकवचन, स्त्रीलिंग।

प्रश्न. 8. (क) काव्यांश पढ़कर रस पहचानकर लिखिए- 2 marks

(i) साक्षी रहे संसार करता हूँ प्रतिज्ञा पार्थ मैं,
 पूरा करूँगा कार्य सब कथनानुसार यथार्थ मैं।
 जो एक बालक को कपट से मार हँसते हैं अभी,
 वे शत्रु सत्वर शोक-सागर-मगन दीखेंगे सभी।

(ii) साथ दो बच्चे भी हैं सदा हाथ फैलाए,
 बायें से वे मलते हुए पेट को चलते,
 और दाहिना दय दृष्टि-पाने की ओर बढ़ाए।

(ख) (i) निम्नलिखित काव्यांश में कौन - सा स्थायी भाव है ? 2 marks

मेरे लाल को आउ निंदरिया, काहै न आनि सुवावै
 तू काहै नहिं बेगहीं आवै, तोको कान्ह बुलावै

(ii) श्रृंगार रस के स्थायी भाव का नाम लिखिए।

उत्तर. (क) (i) रौद्र रस

(ii) करुण रस

(ख) (i) वत्सल

(ii) रति



Buy solution: <http://www.4ono.com/cbse-10th-hindi-solved-previous-year-papers/>